



گورنر KATHY HOCHUL

فوری ریلیز کے لیے: 21/1/2025

گورنر HOCHUL نے مالی سال 2026 کے ایگزیکٹو بجٹ کے نمایاں حصوں کی رونمائی کی ہے: مزید پیسہ آپ کی جیبوں میں

گورنر کا قابل استطاعت بنانے کا ایجنڈا مڈل کلاس ٹیکس کٹوتی، افراط زر ریفنڈ اور توسیع شدہ چائلڈ ٹیکس کریڈٹ کے ذریعے \$5 بلین واپس نیو یارک کے شہریوں کی جیبوں میں پہنچانے گا

گورنر نے انکم ٹیکس میں مزید کوئی نیا اضافہ کیے بغیر متوازن بجٹ تجویز کیا ہے؛ ریاست کے پاس کسی 'مشکل وقت' کے لیے \$21 بلین ذخائر میں موجود ہیں

بندوقوں کے پر تشدد استعمال کے تدارک کے لیے \$370 ملین؛ نیو یارک شہر کی سب ویز میں نفاذ قانون میں سختی لانے کی چھ ماہ کی مہم کے لیے \$77 ملین کی تفویض کے ذریعے تحفظ عامہ کو ترجیح دی گئی ہے؛ نیا قانونی مسودہ دریافت کے عمل کو ہموار بنانے گا

پرو ہاؤسنگ کمیونٹیز کے لیے \$760.5 ملین، پہلی بار گھر خریدنے والوں کی مدد کے لیے \$100 ملین کی تفویض کے ذریعے رہائشی بحران سے نمٹتا ہے؛ گورنر نے نیو یارک شہر کی 'سٹی آف یس' پیش رفتوں کے لیے \$1 بلین کا وعدہ کیا ہے

غیر رضاکارانہ داخلے اور کینڈرا قانون میں قانونی تبدیلیوں کے ذریعے ذہنی صحت کی نگہداشت پر توجہ دیتا ہے؛ وارڈز آنیلینڈ میں فارتزک سائیکیکٹرک کے داخل مریضوں کے لیے 100 نئے بیڈز کے لیے \$160 ملین کی سرمایہ کاری کرتا ہے

ریاست نیو یارک کی تاریخ میں سب سے بڑی موسمیاتی سرمایہ کاری کی ہدایت کرتا ہے: یعنی صاف توانائی کی جانب ہماری منتقلی میں تیزی لانے کے لیے \$1 بلین کی فراہمی

ریاست گیر سطح پر K-12 کلاس رومز میں اسکول لگنے کی گھنٹی سے لے کر چھٹی کی گھنٹی تک الیکٹرانک ڈیوائسز پر پابندی عائد کر کے انتشار سے پاک اسکولز کا ماحول تخلیق کرتا ہے؛ اسکولز کو پاؤچز، کبیز یا دیگر ضروری انفراسٹرکچر کے لیے \$13 ملین فراہم کرتا ہے

خطرے کے شکار نیو یارک کے شہریوں کی خدمت کرنے والے سیفٹی نیٹ ہاسپٹلز میں \$3 بلین کی سرمایہ کاری کرتا ہے؛ منظم نگہداشت کی تنظیموں کی تخمینہ کاری کے نتیجے میں وفاقی فنڈنگ کو \$1.6 بلین کی وصولی ہو گی

بجٹ کی مکمل کتاب یہاں دستیاب ہے

گورنر Kathy Hochul (کیتھی ہوکل) نے آج مالی سال 2026 کے ایگزیکٹو بجٹ کی نقاب کشائی کرتے ہوئے نیو یارک کو مزید باسپولت اور محفوظ بنانے کے لیے اپنے منصوبوں کا خاکہ پیش کیا ہے۔ بجٹ نیو یارک کے خاندانوں

کو ٹیکس کٹوتیوں اور ریفرنڈز کی مد میں \$5 بلین سے زیادہ کی فراہمی کرے گا، جبکہ تعلیم اور نگہداشت صحت میں بے مثال سرمایہ کاریاں کرے گا اور \$21 بلین ذخائر میں محفوظ رکھے گا۔

"بجٹ کاغذات پر اعداد و شمار کے بیان کا ہی نام نہیں ہے بلکہ یہ اس امر کی داستان سناتا ہے کہ ہم کون ہیں، ہم کس چیز کی قدر کرتے ہیں، اور ہم کس کے لیے جدوجہد کر رہے ہیں۔ اور میں مزید واضح کر دوں: آپ کا خاندان میری جدوجہد ہے،" **گورنر Hochul (ہوکل) نے کہا۔** "اس سال کا بجٹ نیو یارک کے شہریوں کی جیبوں میں پیسے واپس ڈالے گا اور ہماری اسٹریٹس اور سب ویز کو محفوظ تر بنائے گا۔ قانون ساز اسمبلی میں اپنے ساتھیوں کے ساتھ مل کر کام کرتے ہوئے ہم اس امر کو ممکن بنا سکتے ہیں اور خاندان پروان چڑھانے کے لحاظ سے نیو یارک کو ملک میں بہترین جگہ بنا سکتے ہیں۔"

ایک متوازن بجٹ

گورنر Hochul (ہوکل) کے مالی سال 2026 (Fiscal Year, FY 2026) کے ایگزیکٹو بجٹ میں نیو یارک کی عوام کی معاونت کے لیے انکم ٹیکسز میں اضافہ کیے بغیر ریکارڈ سرمایہ کاریاں شامل ہیں۔ گزشتہ سال کے مقابلے میں ریاستی آمدنی میں 6 فیصد تک اضافہ ہوا ہے اور مالی سال 2026 میں فنڈز کے تمام اخراجات کی مد میں \$252 بلین کا تخمینہ لگایا گیا ہے، جو کہ 3.6 فیصد اضافہ ہے۔ گورنر Hochul (ہوکل) نے ریاستی ذخائر کو برقرار رکھنے کو ترجیح دی ہے، جو کہ غیر متوقع مالی مشکل یا "مشکل وقت" کے لیے فی الوقت \$21.1 بلین کی ریکارڈ ساز سطح پر ہیں۔ گورنر Hochul (ہوکل) کی قیادت میں، نیو یارک نے AA+ کی بانڈ ریٹنگ برقرار رکھی ہے جس سے قرض لینے کی لاگتوں میں کمی آتی ہے۔

پیسہ آپ کی جیبوں میں

گزر بسر کے اخراجات میں مسلسل اضافے کے ساتھ، گورنر Hochul (ہوکل) کا قابل استطاعت بنانے کا ایجنڈا نیو یارک کے عام شہریوں کی جیبوں میں \$5 بلین واپس ڈالے گا۔ اس میں شامل ہیں:

- نیو یارک کے 8.6 ملین افراد کو افراط زر ریفرنڈز چیکس کی فراہمی کے لیے **\$3 بلین**، جس میں \$300,000 سے کم آمدنی کے حامل مشترکہ فائلرز کے لیے \$500 اور \$150,000 سے کم آمدنی کے حامل واحد فائلرز کے لیے \$300 شامل ہیں
- ریاست کے نو ٹیکس بریکٹس میں سے تقریباً پانچ میں مڈل کلاس ٹیکس کٹوتی کی مد میں **\$1 بلین**، جس سے نیو یارک کے ایسے باشندوں کے لیے جو مشترکہ طور پر ٹیکس فائل کرتے ہیں اور سالانہ \$323,000 تک کماتے ہیں، ان کے لیے ٹیکس کی شرح تقریباً 70 سالوں کی کم ترین سطح پر آ جاتی ہے
- چائلڈ ٹیکس کریڈٹ میں دو سال تک اضافے کے لیے **\$825 ملین**، جو اہل والدین کو 4 سال سے کم عمر بچوں کے لیے \$1,000 اور 4-16 سال کی عمر کے بچوں کے لیے \$500 تک مہیا کرے گا
- نیو یارک میں ہر ایک طالب علم کو اسکول کی جانب سے مفت ناشتہ اور لنچ دینے کے لیے **\$340 ملین** کی فراہمی
- اسٹیٹ اور لوکل ٹیکس کٹوتی کے مکمل خاتمے کے لیے جدوجہد، جس پر نیو یارک کے باشندوں کے ہر سال \$12 بلین خرچ ہوتے ہیں

جرائم کی سرکوبی کرنا اور نیو یارک کے شہریوں کو محفوظ رکھنا

- نیو یارک کے زیادہ تر حصوں میں جرائم کی شرحوں میں کمی جاری ہے اور ایسے میں گورنر Hochul (ہوکل) جرائم کی سرکوبی کے لیے ثابت شدہ سرمایہ کاریوں کو دگنا کر رہی ہیں۔ ان سرمایہ کاریوں میں یہ شامل ہیں:
- بندوقوں سے تشدد کے ایسے تدارکی پروگرامز کے لیے **\$370 ملین** جو جرائم کی شرحوں میں کمی لانے کے لیے ثابت شدہ ہیں
- قانون کے نفاذ کار اداروں، پراسیکیوٹرز کے دفاتر اور دیگر میں سرمایہ کاری کے ذریعے فوجداری انصاف کے نظام کی افادیت کو بہتر بنانے کے لیے **\$290 ملین**
- نیو یارک شہر کے ہر عام سب وے ٹرین میں رات 9:00 بجے اور صبح 5:00 بجے کے درمیان NYPD کے دو افسروں کی چھ ماہ کی مدت کی تعیناتی کے لیے **\$77 ملین**، اور سب ویز پلیٹ فارمز پر قانون کے نفاذ کاروں کی موجودگی کو یقینی بنانے کے لیے، نیو یارک شہر کی جانب سے اضافی \$77 ملین کے برابر رقم کی تفویض

- اقدام برائے نفرت انگیز جرائم کے خلاف کمیونٹیز کے تحفظ (Securing Communities Against Hate Crimes) کے ذریعے نفرت انگیز جرائم کے خطرے سے دوچار مقامات کی حفاظت کے لیے **\$35 ملین**
- آگ بجھانے کے رضاکار محکموں اور ایمرجنسی میڈیکل سروسز (Emergency Medical Services, EMS) کے لیے **\$30 ملین**
- ریاستی جرائم کے تجزیے اور مشترکہ اسپیشل آپریشنز کمانڈ (Crime Analysis and Joint Special Operations Command, CA-JSOC) کے نئے ہیڈکوارٹرز کے قیام کے لیے **\$13 ملین**
- امریکہ-کینیڈا کی سرحد پر ریاستی پولیس کی نفری بڑھانے کی خاطر **\$8 ملین**
- غیر لائسنس یافتہ فروخت کو ختم کرنے کی کوششوں کو جاری رکھنے کی خاطر دفتر برائے بہنگ کی تدارکی انتظامیہ (Office of Cannabis Management, OCM) میں نئے قانون نفاذ کار اہلکاروں کی بھرتی کے لیے **\$5 ملین**
- نشے میں دھت ڈرائیونگ کرنے والوں کے خلاف کارروائی کرنے کے لیے منشیات کی شناخت کے ماہرین کی بھرتیاں اور تربیت اور قانون سازی کے لیے **\$5 ملین**
- مقدمات کی منصفانہ سماعت یقینی بنانے، طریقہ کار میں ہونے والی تاخیریں ختم کرنے، اور مجرموں کو جوابدہ ٹھہرانے کے لیے **کھوج لگانے کے عمل کو مزید ہموار بنانے کی خاطر قانون سازی**

مزید رہائش گاہوں کی تعمیر

- گزشتہ سال، گورنر Hochul (ہوکل) نے تاریخی ہاؤسنگ پیکج کی منظوری کے لیے مقتنہ کے ساتھ کام کیا — جو کہ تقریباً 50 سالوں میں فراہمی میں اضافے کے لیے جامع ترین قانون سازی ہے۔ گورنر Hochul (ہوکل) رہائش گاہوں کی فراہمی میں اضافے کے لیے درج ذیل کے ذریعے کوششیں جاری رکھیں گی:
- "سٹی آف یس" (City of Yes) اقدام کے ذریعے نیو یارک شہر میں رہائش گاہوں کی تعمیر کی حمایت کے لیے پانچ سالوں میں **\$1 بلین** سے زائد
- پرو ہاؤسنگ کمیونٹیز کے لیے دستیاب صوابدیدی فنڈنگ کی مد میں **\$760.5 ملین**، بشمول **\$100 ملین** انفراسٹرکچر فنڈ جو خصوصی طور پر 266 مصدقہ پرو ہاؤسنگ کمیونٹیز اور پروگرام میں شامل ہونے والی دیگر بلدیات کے لیے ہے
- اقدام برائے رہائش کے لیے کم استعمال شدہ سائٹس کی تشکیل نو (NY Redevelopment of Underutilized Sites for Housing, NY RUSH) کی وساطت سے ریاست کی زیر ملکیت زمین پر رہائش گاہوں کی تعمیر کے لیے **\$250 ملین**
- پہلی بار گھر خریدنے والوں کے لیے **\$100 ملین**، بشمول اسٹارٹر ہومز کے لیے سرمایے میں **\$50 ملین** اور ڈاؤن پیمنٹ میں معاونت دینے کے لیے **\$50 ملین**
- شدید موسم سے متاثرہ مکان مالکان کی مدد کے لیے مزاحم اور تیار (Resilient and Ready) نامی پروگرام کے لیے **\$50 ملین**
- نیو یارک شہر سے باہر مخلوط آمدنی کی حامل کرائے کی رہائش گاہوں کی تعمیر کے آغاز کے لیے پہلے جدید مخلوط آمدنی کے حامل گردش قرضہ فنڈ کی تشکیل کے لیے **\$50 ملین**
- نیو یارک اسٹیٹ لو انکم ہاؤسنگ ٹیکس کریڈٹ (State Low Income Housing Tax Credit, SLIHC) پروگرام کے ذریعے دستیاب ٹیکس کریڈٹ کو ڈگنا کر کے باسہولت رہائش گاہوں کی مد میں **\$30 ملین**، جس سے نجی سرمایہ کاری میں **\$210 ملین** وصول ہونے کی توقع ہے

اقتصادی ترقی کا آغاز

- گورنر Hochul (ہوکل) کی قیادت میں، نیو یارک نے عالمی وباء کے دوران کھوئی ہوئی تمام ملازمتیں دوبارہ حاصل کیں اور مائیکرون (Micron) کی جانب سے **\$100 بلین** کی سرمایہ کاری برقرار رہی، جو امریکی تاریخ کی سب سے بڑی نجی سرمایہ کاری ہے۔ اس اقتصادی نمو کو بڑھانے کی خاطر گورنر Hochul (ہوکل) درج ذیل تجویز کرتی ہیں:
- اقتصادی ترقیاتی پروجیکٹس کے لیے **\$750 ملین** جو نیو یارک بھر کی کمیونٹیز کے لیے خدمات پیش کرتے ہیں، جیسا کہ ڈاؤن ٹاؤن احیائے نو اقدام (Downtown Revitalization Initiative, DRI) اور نیو یارک ورکس اکنامکس ڈویلپمنٹ فنڈ

- ہماری ریاست کے دارالحکومتی شہر کو مستحکم بنانے کی خاطر البانی شہر میں جدید نوعیت کی سرمایہ کاری کے لیے **\$400 ملین**
- فنڈ برائے کم استعمال شدہ املاک کے لیے الیکٹریک تیاری کے ذریعے مواقع کے فروغ (Promote Opportunity with Electric Readiness for Underdeveloped Properties, POWER UP) کی وساطت سے جدید مینوفیکچرنگ کے لیے پاور ریڈی سائٹس کے قیام کے لیے **\$300 ملین**
- بے روزگاری انشورنس ٹرسٹ فنڈ کے قرضے کی وجہ سے بصورت دیگر آجران سے وصول کی جانے والی سود کی ادائیگیوں کے اثرات کو کم کرنے کی خاطر **\$165 ملین**
- نیو یارک کے 25-55 سالہ ان افراد کے لیے فنڈ فری کمیونٹی کالج کے لیے **\$47 ملین** جو نرسنگ، ٹیکنالوجی اور انجینئرنگ کی ڈگریوں کے خواہشمند ہیں

نیو یارک کے ہر بچے کے لیے صحت مند آغاز

- گورنر Hochul (ہوکل) نیو یارک میں K-12 کے طلبہ کے لیے کلاس روم میں اسکول لگنے کی گھنٹی سے لے کر چھٹی ہونے کی گھنٹی تک الیکٹرانک ڈیوائسز کے استعمال پر پابندی عائد کرنے کی اپنی جرات مندانہ ریاستی تجویز کے ساتھ پیش رفت جاری رکھے ہوئے ہیں۔ دریں اثناء، گورنر تعلیم اور فاؤنڈیشن ایڈ فارمولا میں ذمہ دارانہ بہتریوں کے لیے اپنی ریکارڈ ساز سرمایہ کاریاں جاری رکھے ہوئے ہیں۔ اس میں شامل ہیں:
- اسکول کی کل اعانت کی مد میں **\$37.4 بلین**، بشمول فاؤنڈیشن ایڈ کی مد میں **\$1.5 بلین** — یعنی سال گزشتہ کے مقابلے میں ہر ڈسٹرکٹ کو مزید فنڈنگ کو یقینی بناتے ہوئے
- نگہداشتِ طفل تک رسائی میں توسیع کے لیے گورنر کے **\$7 بلین** منصوبے کو جاری رکھنے کے لیے نگہداشتِ طفل کی اعانت کی مد میں **\$1.8 بلین**
- SUNY اور CUNY سسٹمز میں عوامی کالجز اور یونیورسٹیز کے لیے نئی سرمایہ کاری فنڈنگ کی مد میں **\$1.3 بلین**
- نگہداشتِ طفل کی سہولت گاہوں کے فقدان کو دور کرنے کی کوششوں کے ضمن میں نگہداشتِ طفل کے مراکز کے قیام یا تجدید کے لیے **\$110 ملین**
- تدریس، سرگرمی اور نوجوانوں کی سماجی مشغولیت (Places for Learning, Activity and Youth Socialization, NY PLAYS) کے اقدام کے لیے مقامات کی خاطر **\$67.5 ملین** اور زیادہ سے زیادہ تیراکی میں ریاستی سرمایہ کاری (Statewide Investment in More Swimming, NY SWIMS) کے اقدام لیے اضافی **\$50 ملین**
- کالج کریڈٹس تک رسائی میں کم آمدنی کے حامل طلبہ کو مدد دینے کی خاطر، ہائی اسکول آپریشن فنڈ کے لیے **\$64.6 ملین**
- اسکولوں کو پاؤچز، کبیز یا دیگر انفراسٹرکچر خریدنے میں مدد دینے کے لیے، کلاس روم کو خلل سے پاک ماحول پر منتقل کرنے میں حمایت دینے کی خاطر **\$13.5 ملین**
- نومولود بچوں کے والدین کو مفت ڈائپرز اور دیگر اشیائے ضروریہ کی فراہمی کی خاطر **\$9.5 ملین**

ذہنی صحت کی نگہداشت میں معاونت

- دو سال قبل، گورنر Hochul (ہوکل) ذہنی صحت کے نگہداشتی تسلسل میں تبدیلی لانے کی خاطر **\$1 بلین** کی خطیر سرمایہ کاری حاصل کرنے کے لیے کوششاں رہیں — اور پھر انہوں نے یہ حاصل کر بھی لی۔ ذہنی صحت کی نگہداشت کو مزید تقویت دینے کے لیے گورنر کی تجویز کردہ سرمایہ کاریوں میں شامل ہیں:
- نیو یارک شہر میں وارڈز اٹیلینڈ میں فارتزک سائیکھٹرک میں داخل مریضوں کے لیے 100 نئے بستروں کے قیام کے لیے **\$160 ملین**
- دفتر برائے ذہنی صحت (Office of Mental Health, OMH)، دفتر برائے نشوونمائی معذوریوں کے شکار افراد (Office of People With Developmental Disabilities, OPWDD) اور دفتر برائے منشیات کی لت سے نجات کی خدمات اور معاونت (Office of Addiction Services and Support, OASAS) کی جانب سے لائسنس یافتہ ذہنی صحت کی نگہداشت کے فراہم کاروں، معذوری کی خدمات مہیا کرنے والے فراہم کاروں اور منشیات کی لت سے نجات میں مدد دینے والے خدمتی فراہم کاروں کی کم سے کم اجرت میں اضافے کی حمایت کے لیے نئی فنڈنگ کی مد میں **\$53 ملین**

- اسسٹڈ آؤٹ پیسنٹ ٹریٹمنٹ (Assisted Outpatient Treatment, AOT) کی بہتری، سیو آپشنز سپورٹ (Safe Options Support, SOS) ٹیمز میں توسیع اور نیو یارک شہر کی سب ویز میں 7/24 شیلٹر سائنٹس کے آغاز کے ذریعے ذہنی صحت کی سنگین بیماری میں مبتلا افراد کی معاونت کے لیے **\$27.8 ملین**
- کلب ہاؤسز، ذہنی صحت کی نگہداشت برائے زچہ اور ذہنی صحت کی خدمات برائے نوجوان افراد میں توسیع کی خاطر **\$14 ملین**
- نیو یارک کے غیر رضاکارانہ داخلے کے قوانین اور کینڈرا قانون کو تقویت دینے کی خاطر نئی قانون سازی، تاکہ سب سے زیادہ مستحق افراد کو ہمدردانہ نگہداشت مہیا کی جا سکے۔

نیو یارک کی تاریخ میں سب سے بڑی موسمیاتی سرمایہ کاری

ریاست کے مسلسل اقتصادی نمو اور ملازمتوں کی تخلیق کے لیے وسائل کی فراہمی کی خاطر ریاست نیو یارک کی تاریخ میں سب سے بڑی موسمیاتی سرمایہ کاری تجویز کرتے ہوئے گورنر Hochul (ہوکل) موسمیاتی کارروائی میں نیو یارک کی عالمی سربراہی کو جاری رکھیں گی۔ اس میں شامل ہو گا:

- کلین انرجی پر منتقلی کے لیے **\$1 بلین**، جس میں اسٹیٹ یونیورسٹی نیو یارک (State University of New York, SUNY) کے کیمپسز کے لیے شمسی حرارت سے پیدا ہونے والی توانائی کے حامل نیٹ ورکس، گھروں میں ہیٹ پمپس جیسی صاف توانائی کی حامل ڈیوائسز کی دوبارہ تنصیب، اور کاروباری اداروں کو کاربن کے اخراج سے پاک بنانے کی حمایت شامل ہے
- صاف پانی کے بنیادی ڈھانچے کے لیے **\$500 ملین** کی فراہمی جس سے بلدیہ کی جانب سے پینے کے پانی کی صفائی اور آلودہ پانی کے نظم اور مزید کی معاونت ہوتی ہے
- ضرر رساں فضلے کو صاف کرنے کے اسٹیٹ سپرفنڈ پروگرام (State Superfund Program) کے لیے **\$125 ملین** اور اسٹیٹ سپرفنڈ پروگرام کی 10 سال کے لیے دوبارہ منظوری
- ساحلی مزاحمت کے لیے **\$78 ملین** اور گرین ریزیلینسی گرانٹس (Green Resiliency Grants) کی مدد میں **\$30 ملین** سمیت موسمیاتی مزاحمت کے قیام کے لیے **\$108 ملین**

اپنے نگہداشتِ صحت کے نظام کو مستحکم بنانا

COVID-19 کی عالمی وباء کے دوران عہدہ سنبھالنے کے بعد سے، گورنر Hochul (ہوکل) نیو یارک کی عوام کی صحت کے تحفظ اور تندرستی کے لیے ذمہ دارانہ سرمایہ کاری کرنے کے لیے پُر عزم ہیں۔ اس سال، ان سرمایہ کاریوں میں شامل ہیں:

- منظم نگہداشت کی تنظیموں (Managed Care Organizations, MCOs) کی تخمینہ کاری کی وساطت سے وصول کردہ وفاقی فنڈنگ میں رواں سال **\$1.6 بلین** سمیت، نیو یارک کے Medicaid پروگرام کے لیے **\$35.4 بلین**
- نیو یارک کے خطرے سے دوچار شہریوں کو خدمات پیش کرنے والے ہسپتالوں کی مدد کے لیے سیفٹی نیٹ ٹرانسفارمیشن فنڈ کی معاونت کے لیے **\$1.3 ملین**
- SUNY کی ہسپتالی سہولت گاہوں کی بہتریوں کے لیے **\$800 ملین**۔
- نگہداشتِ صحت کے کارکنان، رویہ جاتی صحت کے کارکنان اور سماجی نگہداشتی کارکنان کی معاونت کے لیے افرادی قوت کے ترقیاتی پروگرامز کے نفاذ کی خاطر **\$694 ملین**
- اسقاطِ حمل تک رسائی میں معاونت اور فراہم کنندگان کو تشدد یا ہراسانی سے محفوظ رکھنے کے لیے **\$50 ملین**

تغیر و تبدل کی حامل آمدورفت میں سرمایہ کاری

مالی سال 2026 کے بجٹ کی سرمایہ کاریوں میں روزانہ کے سفری وقت میں کمی اور سڑکوں، پلوں میں سرمایہ کاری اور نیو یارک بھر میں حفاظتی بہتریوں میں درج ذیل شامل ہیں:

- ریاست نیو یارک کے محکمہ آمدورفت (New York State Department of Transportation, NYSDOT) کے سرمایہ کاری منصوبے کے لیے **\$6.9 بلین**

- جامع بائی وے اصلاح کاری پروگرام (Consolidated Highway Improvement Program,)
- (CHIPs) ، Pave Our Potholes (POP) اقدام اور مزید کی وساطت سے مقامی سڑکوں اور پلوں کے لیے سرمایہ کے منصوبے کی خاطر **\$1.3 بلین**
- MTA کے تجویز کردہ **\$68.4 بلین 2029-2025** سرمایہ پروگرام کی معاونت کے لیے ریاستی فنڈنگ کی مد میں **\$3 بلین**
- بالائی ریاست کے ٹرانزٹ سسٹمز کے لیے **\$344 ملین** اور نان MTA زیریں ریاست کے ٹرانزٹ سسٹمز کے لیے **\$588 ملین**
- ہڈسن ویلی کی ریل سروس میں بہتریوں کی منصوبہ بندی اور ڈیزائن کے لیے **\$25 ملین**، جس سے مخصوص ٹریس کے سفری اوقات میں زیادہ سے زیادہ 15 منٹ تک کے وقت کی بچت ہو گی

###

مزید خبریں www.governor.ny.gov پر دستیاب ہیں
 ریاست نیو یارک | ایگزیکٹو چیمر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)